

## பெருமாள் திருமொழி

தனியன்கள்

இன்னமுதம் ஊட்டுகேன் இங்கேவா பைங்கிளியே\*  
தென்னரங்கம் பாடவல்ல சீர்ப்பெருமாள்\*-பொன்னஞ்  
சிலைசேர் நுதலியர்வேள் சேரலர்கோன்\* எங்கள்  
குலசேகரன் என்றே கூறு

ஆரம் கெடப்பர் அன்பர் கொள்ளாரென்று\* அவர்களுக்கே  
வாரங் கொடுகுடப் பாம்பில் கையிட்டவன்\* மாற்றலரை  
வீரங் கெடுத்த செங்கோல் கொல்லி காவலன்\*வில்லவர்கோன்  
சேரன் குலசேகரன் முடிவேந்தர் சிகாமணியே

குலசேகரப்பெருமாள் திருவடிகளே சரணம்

ஸ்ரீ:  
குலசேகரப்பெருமாள் அருளிச்செய்த  
பெருமாள் திருமொழி

எண்சீர்க் கழிநெடிலடி ஆசிரிய விருத்தம்

647:##

இருளிரியச் சுடர்மணிகள் இமைக்கும் நெற்றி\*  
இனத்துத்தி அணிபணம் ஆயிரங்களாரந்த\*  
அரவரசப் பெருஞ்சோதி அனந்தன் என்னும்\*  
அணிவிளங்கும் உயர்வெள்ளை அணையை மேவி\*  
திருவரங்கப் பெருநகருள் தெண்ணீர்ப் பொன்னி\*  
திரைக்கையால் அடிவருடப் பள்ளி கொள்ளும்\*  
கருமணியைக் கோமளத்தைக் கண்டு கொண்டு\*என்-  
கண்ணிணைகள் என்கொலோ களிக்கும் நாளே (2) 1.1

648:##

வாயோர் ஈரைஞ்நூறு துதங்கள் ஆர்ந்த\*  
வளையுடம்பின் அழல்நாகம் உமிழ்ந்த செந்தீ\*  
வீயாத மலர்ச்சென்னி விதானமே போல்\*  
மேன்மேலும் மிகவெங்கும் பரந்த தன்கீழ்\*  
காயாம்பூ மலர்ப்பிறங்கல் அன்ன மாலைக்\*  
கடியரங்கத்து அரவணியில் பள்ளி கொள்ளும்\*  
மாயோனை மனத்தூணை பற்றி நின்ற\* என்-  
வாயார என்கொலோ வாழ்த்தும் நாளே? 1.2

649:

எம்மாண்பின் அயன் நான்கு நாவினாலும்-  
எடுத்தேத்தி\* ஈரிரண்டு முகமும் கொண்டு\*  
எம்மாடும் எழிற்கண்கள் எட்டினோடும்\*  
தொழுதேத்தி இனிதிறைஞ்ச நின்ற\* செம்பொன்-  
அம்மான் தன் மலர்க்கமலக் கொப்பூழ் தோன்ற\*  
அணியரங்கத் தரவணியில் பள்ளி கொள்ளும்\*  
அம்மான் தன் அடியிணைக்கீழ் அலர்களிட்டு\*  
அங்கு அடியவரோடு என்கொலோ அணுகும் நாளே

1.3

## பெருமாள் திருமொழி

650:

மாவினைவாய் பிளந்துகந்த மாலை\* வேலை-  
வண்ணனை என் கண்ணனை வன்குன்றமேந்தி\*  
ஆவினை அன்று உய்யக்கொண்ட ஆயர் ஏற்றை\*  
அமரர்கள் தம் தலைவனை அந்தமிழ் இன்பப்-  
பாவினை\* அவ்வடமொழியைப் பற்றற் றூர்கள்\*  
பயிலரங்கத் தரவணையில் பள்ளி கொள்ளும்\*  
கோவினை நாவுற வழத்தி எந்தன் கைகள்\*  
கொய்ம்மலர்தூய் என்கொலோ கூப்பும் நாளே 1.4

651:

இணையில்லா இன்னிசையாழ் கெழுமி\* இன்பத்-  
தும்புருவும் நாரதனும் இறைஞ்சி ஏத்த\*  
துணையில்லாத் தொன்மறைநூல் தோத்திரத்தால்\*  
தொன்மலர்க் கணயன் வணங்கி ஓவாதேத்த\*  
மணிமாட மாளிகைகள் மல்கு செல்வ\*  
மதிளரங்கத் தரவணையில் பள்ளி கொள்ளும்\*  
மணிவண்ணன் அம்மானைக் கண்டு கொண்டு\* என்-  
மலர்சென்னி என்கொலோ வணங்கும் நாளே 1.5

652:

அளிமலர் மேல் அயன் அரன் இத்திரனேடு\* ஏனை-  
அமரர்கள்தம் குழுவும் அரம்பையரும் மற்றும்\*  
தெளிமதிசேர் முனிவர்கள்தம் குழுவும் உந்தித்\*  
திசைதிசையில் மலர்தூவிச் சென்று சேரும்\*  
கனிமலர்சேர் பொழிலரங்கத்து உரகமேறி\*  
கண்வளரும் கடல்வண்ணர் கமலக் கண்ணும்\*  
ஒளிமதிசேர் திருமுகமும் கண்டு கொண்டு\* என்-  
உள்ளமிக என்கொலோ உருகும் நாளே 1.6

653:

மறம் திகழும் மனமொழித்து வஞ்ச மாற்றி\*  
ஐம்புலன்கள் அடக்கி இடர்ப் பாரத் துன்பம்-  
துறந்து,\* இருமுப் பொழுதேத்தி எல்லை யில்லாத்-  
தொன்னெறிக்கண்\* நிலைநின்ற தொண்டரான\*  
அறம்திகழும் மனத்தவர் தம் கதியைப் பொன்னி\*  
அணியரங்கத் தரவணையில் பள்ளி கொள்ளும்\*  
நிறம்திகழும் மாயோனைக் கண்டு என் கண்கள்\*  
நீர்மல்கு என்கொலோ நிற்கும் நாளே 1.7

654:

கோலார்ந்த நெடுஞ்சார்ங்கம் கூன்ற சங்கம்\*  
கொலையாழி கொடுத்தண்டு கொற்ற ஒள்வாள்\*  
காலார்ந்த கதிக்கருட நென்னும் வென்றிக்\*  
கடும்பறவை இவையனைத்தும் புறஞ்சூழ் காப்ப\*  
சேலார்ந்த நெடுங்கழனி சோலை சூழ்ந்த\*  
திருவரங்க தரவணையில் பள்ளி கொள்ளும்\*  
மாலோனைக் கண்டு இன்பக் கலவி எய்தி\*  
வல்வினையேன் என்கொலோ வாழும் நாளே 1.8

655:

தூராத மனக்காதல் தொண்டர் தங்கள்-  
குழாங்குழுமித்\* திருப்புகழ்கள் பலவும் பாடி\*  
ஆராத மனக்களிப்போடு அழுத கண்ணீர்\*

## பெருமாள் திருமொழி

மழைசோர நினைந்துருகி ஏத்தி\* நாளும்-  
சீரார்ந்த முழுவோசை பரவை காட்டும்\*  
திருவரங்க தரவணியில் பள்ளி கொள்ளும்\*  
போராழி அம்மாணக் கண்டு துள்ளிப்\* இப்  
புதலத்தில் என்றுகொலோ புரளும் நாளே

1.9

656:##

வன்பெரு வானகம் உய்ய அமரர் உய்ய-  
மண்ணுய்ய\* மண்ணுலகில் மனிசர் உய்ய\*  
துன்பமிகு துயர் அகல அயர்வு ஒன்றில்லாச்-  
சுகம்வளர\* அகமகிழும் தொண்டர் வாழ\*  
அன்பொடு தென்திசை நோக்கிப் பள்ளி கொள்ளும்\*  
அணியரங்கன் திருமுற்றத்து அடியார் தங்கள்\*  
இன்பமிகு பெருங்குழவு கண்டு\* யானும்-  
இசைந்துடனே என்றுகொலோ இருக்கும் நாளே (2)

1.10

657:##

திடர்விளங்கு கரைப்பொன்னி நடுவு பாட்டுத்\*  
திருவரங்க தரவணியில் பள்ளி கொள்ளும்\*  
கடல்விளங்கு கருமேனி அம்மான் தன்னைக்\*  
கண்ணரக் கண்டு உகக்கும் காதல் தன்னால்\*  
குடைவிளங்கு விறல்தானக் கொற்ற வொள்வாள்\*  
கூடலர்கோன் கொடைகுலசேகரன் சொற்செய்த\*  
நடைவிளங்கு தமிழ்மலை பத்தும் வல்லார்\*  
நலந்திகழ் நாரணன் அடிக்கீழ் நண்ணுவாரே (2)

1.11

சந்தக் கலி விருத்தம்

658:##

தேட்டரும்திறல் தேனினைத்\* தென்னரங்கனை\* திருமாதுவாழ்-  
வாட்டமில் வனமலை மார்வனை வாழ்த்தி\* மால்கொள் சிந்தையராய்\*  
ஆட்டமேவி யலந்தழைத்து\* அயர்வெய்தும் மெய்யடியார்கள் தம்\*  
ஈட்டம் கண்டிடக் கூடுமேல்\* அது காணும்கண் பயனாவதே (2)

2.1

659:

தோடுலாமலர் மங்கை தோளினை தோய்ந்ததும்\* சுடர் வானியால்\*  
நீடுமாமரம் செற்றதும்\* நிரைமேய்த்ததும் இவையே நினைந்து\*  
ஆடிப்பாடி அரங்கவோ என்றழைக்கும்\* தொண்டர் அடிப்பாடி ஆட நாம் பெறில்\*  
கங்கைநீர் குடைந்தாடும் வேட்கை \* என்னாவதே 2.2

660:

ஏறடர்த்ததும் ஏனமாய் நிலம் கீண்டதும்\* முன் இராமனாய்\*  
மாறடர்த்ததும் மண்ணளந்ததும்\* சொல்லிப்பாடி\* வண் பொன்னிப்பே-  
ராறுபோல்வரும் கண்ணீர்கொண்டு\* அரங்கன்கோயில் திருமுற்றம்\*  
சேறுசெய்தொண்டர் சேவடிச்\* செழுஞ் சேறு என் சென்னிக் கணிவனே 2.3

661:

தோய்த்ததண்தயிர் வெண்ணெய்பாலுடன் உண்டலும்\* உடன்றய்ச்சிகண்டு\*  
ஆர்த்ததோளுடை எம்பிரான்\* என்னரங்கனுக்கு அடியார்களாய்\*  
நாத்தழும்பெழ நாரணன் என்றழைத்து\* மெய்தழும்பத் தொழுது-  
ஏத்தி,\* இன்புறும் தொண்டர்சேவடி\* ஏத்தி வாழ்த்தும் என் நெஞ்சமே 2.4

## பெருமாள் திருமொழி

662:

பொய்சிலைக் குரலேற்று ஒருத்தமிழுத்து\* போரர வீர்த்தகோன்\*  
செய்சிலைச்சடர் குழொளித்\* திண்ணமாமதிள் தென்னரங்கனும்\*  
மெய்சிலைக் கரு மேகமொன்று\* தம் நெஞ்சில் நின்று திகழப்போய்\*  
மெய்சிலிர்ப்பவர் தம்மையே நினைந்து\* என்மனம் மெய் சிலிர்க்குமே 2.5

663:

ஆதி அந்தம் அனந்த அற்புதமான\* வானவர் தம்பிரான்\*  
பாதமாமலர் குடும் பத்தியிலாத\* பாவிசுள் உயந்திட\*  
தீதில் நன்னெறி காட்டி\* எங்கும் திரிந்து அரங்கன் எம்மானுக்கே\*  
காதல் செய்தொண்டர்க்கு எப்பிறப்பிலும்\* காதல்செய்யும் என் நெஞ்சமே 2.6

664:

காரினம் புரைமேனி நல்கதிர்முத்த\* வெண்ணகைச் செய்யவாய்\*  
ஆரமார்வன் அரங்கனென்னும்\* அரும் பெருஞ்சுடர் ஒன்றினை\*  
சேரும் நெஞ்சினராகிச் சேர்ந்து\* கசிந்திழிந்த கண்ணீர்களால்\*  
வாரநிற்பவர் தாளினைக்கு\* ஓர் வாரமாகும் என் நெஞ்சமே 2.7

665:

மாலையுற்ற கடல் கிடந்தவன்\* வண்டு கிண்டு நறுந்துழாய்\*  
மாலையுற்ற வரைப் பெருந்திருமார்வனை\* மலர்க் கண்ணனை\*  
மாலையுற்று எழுந்தாடிப் பாடித்\* திரிந்து அரங்கன் எம்மானுக்கே\*  
மாலையுற்றிடும் தொண்டர் வாழ்வுக்கு\* மாலையுற்றது என் நெஞ்சமே 2.8

666:

மொய்த்துக் கண்பனி சோரமெய்கள் சிலிர்ப்ப\* ஏங்கி இளைத்துநின்று\*  
எய்த்துக் கும்பிடு நட்மீட்டெழுந்து\* ஆடிப்பாடி இறைஞ்சி,\* என்-  
அத்தன் அச்சன் அரங்கனுக்கு\* அடியார்களாகி\* அவனுக்கே-  
பித்தராமவர் பித்தர் அல்லர்கள்\* மற்றையார் முற்றும் பித்தரே 2.9

667:##

அல்லிமாமலர் மங்கைநாதன்\* அரங்கன்மெய் அடியார்கள்தம்\*  
எல்லையில் அடிமைத் திறத்தினில்\* என்றும் மேவு மனத்தனும்\*  
கொல்லிகாவலன் கூடல்நாயகன்\* கோழிக்கோன் குலசேகரன்\*  
சொல்லின் இன்தமிழ் மாலை வல்லவர்\* தொண்டர் தொண்டர்கள் ஆவரே (2) 2.10

கலி விருத்தம்

668:##

மெய்யில் வாழ்க்கையை\* மெய்யெனக் கொள்ளும்\*இவ்-  
வையம் தன்னொடும்\* கூடுவது இல்லையான்\*  
ஐயனே\* அரங்கா என்று அழைக்கின்றேன்\*  
மையல் கொண்டொழிந்தேன்\* என் தன் மாலுக்கே (2) 3.1

669:

நூலினேரிடையார்\* திறத்தே நிற்கும்\*  
நூலம் தன்னொடும்\* கூடுவதில்லையான்\*  
ஆலியா அழையா\* அரங்கா! என்று\*  
மாலெழுந்து ஒழிந்தேன்\* என் தன் மாலுக்கே 3.2

670:

மாரனார்\* வரி வெஞ்சிலைக்கு ஆட்செய்யும்\*  
பாரினாரொடும்\* கூடுவதில்லையான்\*

## பெருமாள் திருமொழி

- ஆர மார்வன்\* அரங்கள் அனந்தன்\*நல்-  
நாரணன்\* நரகாந்தகன் பித்தனே 3.3
- 671:  
உண்டியே உடையே\* உகந்தோடும்,\*இம்-  
மண்டலத்தொடும்\* கூடுவது இல்லையான்\*  
அண்ட வாணன்\* அரங்கள் வன் பேய்முலை\*  
உண்ட வாயன் தன்\* உன்மத்தன் காணமினே 3.4
- 672:  
தீதில் நன்னெறி நிற்க\* அல்லாதுசெய்\*  
நீதி யாரொடும்\* கூடுவது இல்லையான்\*  
ஆதி ஆயன்\* அரங்கள், அந்தாமரைப்\*  
பேதை மாமணவாளன்\* தன் பித்தனே 3.5
- 673:  
எம்பரத்தர்\* அல்லாரொடும் கூடலன்\*  
உம்பர் வாழ்வை\* ஒன்றாக கருதிலன்\*  
தம்பிரான் அமரர்க்கு\* அரங்க நகர்\*  
எம்பிரானுக்கு \*எழுமையும் பித்தனே 3.6
- 674:  
எத்திறத்திலும்\* யாரொடும் கூடும்,\*அச்-  
சித்தந் தன்னைத்\* தவிர்த்தனன் செங்கண்மால்\*  
அத்தனே\* அரங்கா என்று அழைக்கின்றேன்\*  
பித்தனாய் ஒழிந்தேன்\* எம் பிரானுக்கே 3.7
- 675:  
பேயரே\* எனக்கு யாவரும்\* யானும்ஓர்-  
பேயனே\* எவர்க்கும் இது பேசியென்\*  
ஆயனே!\* அரங்கா என்று அழைக்கின்றேன்\*  
பேயனாய் ஒழிந்தேன்\* எம் பிரானுக்கே 3.8
- 676:##  
அங்கை யாழி\* அரங்கள் அடியிணை\*  
தங்கு சிந்தைத்\* தனிப்பெரும் பித்தனாய்\*  
கொங்கர் கோன்\* குலசேகரன் சொன்னசொல்\*  
இங்கு வல்லவர்க்கு\* ஏதமொன் றில்லையே (2) 3.9
- தாவு கொச்சகக் கலிப்பா
- 677:##  
ஊனேறு செல்வத்து\* உடற்பிறவி யான்வேண்டேன்\*  
ஆனேறேழ் வென்றான்\* அடிமைத் திறமல்லால்\*  
கூனேறு சங்க மிடத்தான்\* தன் வேங்கடத்து\*  
கோனேரி வாழும்\* குருகாய்ப் பிறப்பேனே (2) 4.1
- 678:  
ஆனாத செல்வத்து\* அரம்பையர்கள் தற்குழ\*  
வானாரும் செல்வமும்\* மண்ணரசம் யான்வேண்டேன்\*  
தேனார்பூஞ் சோலைத்\* திருவேங்கடச் சூனியில்\*  
மீனாய்ப் பிறக்கும்\* விதியுடையேன் ஆவேனே 4.2

## பெருமாள் திருமொழி

679:

பின்னிட்ட சடையானும்\* பிரமனும் இத்திரனும்\*  
துன்னிட்டு புகலரிய\* வைகுந்த நீள்வாசல்\*  
மின்வட்டச் சடராழி\* வேங்கடக்கோன் தானுமிழும்\*  
பொன்வட்டில் பிடித்துடனே\* புகப்பெறுவேன் ஆவேனே 4.3

680:

ஒண்பவள வேலை\* உலவுதண் பாற்கடலுள்\*  
கண்துயிலும் மாயோன்\* கழலிணைகள் காண்பதற்கு\*  
பண்பகரும் வண்டினங்கள்\* பண்பாடும் வேங்கடத்து\*  
செண்பகமாய் நிற்கும்\* திருவுடையேன் ஆவேனே 4.4

681:

கம்பமத யானை\* கழுத்தகத்தின் மேலிருந்து\*  
இன்பமரும் செல்வமும்\* இவ்வரசும் யான்வேண்டேன்\*  
எம்பெருமான் ஈசன்\* எழில் வேங்கடமலை மேல்\*  
தம்பகமாய் நிற்கும்\* தவமுடையேன் ஆவேனே 4.5

682:

மின்னனைய நுண்ணிடையார்\* உருப்பசியும் மேனகையும்\*  
அன்னவர்தம் பாடலொடும்\* ஆடலவை ஆதரியேன்\*  
தென்னவென வண்டினங்கள்\* பண்பாடும் வேங்கடத்துள்\*  
அன்னனைய பொற்குவடாம்\* அருந்தவத்தன் ஆவேனே  
4.6

683:

வானொளும் மாமதிபோல்\* வெண்குடைக்கீழ்\* மன்னவர்தம்-  
கோனாகி வீற்றிருந்து\* கொண்டாடும் செல்வறியேன்\*  
தேனார் பூஞ்சோலைத்\* திரு வேங்கடமலை மேல்\*  
கானூராய் பாயும்\* கருத்துடையேன் ஆவேனே 4.7

684:

பிறையேறு சடையானும்\* பிரமனும் இத்திரனும்\*  
முறையாய் பெருவேள்விக்\* குறைமுடிப்பான் மறையானான்\*  
வெறியார்தண் சோலைத்\* திரு வேங்கடமலை மேல்\*  
நெறியாய்க் கிடக்கும்\* நிலையுடையேன் ஆவேனே 4.8

685:##

செடியாய் வல்வினைகள் தீர்க்கும்\* திருமாலே\*  
நெடியானே வேங்கடவா\* நின்கோயிலின் வாசல்\*  
அடியாரும் வானவரும்\* அரம்பையரும் கிடந்தியங்கும்\*  
படியாய்க் கிடந்து\* உன் பவளவாய் காண்பேனே (2) 4.9

686:

உம்பர் உலகாண்டு\* ஒருகுடைக்கீழ் உருப்பசிதன்\*  
அம்பொற் கலையல்குல்\* பெற்றாலும் ஆதரியேன்\*  
செம்பவள வாயான்\* திருவேங் கடமென்னும்\*  
எம்பெருமான் பொன்மலைமேல்\* ஏதேனும் ஆவேனே 4.10

687:##

மன்னியதண் சாரல்\* வடவேங் கடத்தான் தன்\*  
பொன்னியலும் சேவடிகள்\* காண்பான் புரிந்திறைஞ்சி\*  
கொன்னவிலும் கூர்வேல்\* குலசேகரன் சொன்ன\*  
பன்னியநூல் தமிழ்வல்லார்\* பாங்காய் பத்தர்களே (2) 4.11

## பெருமாள் திருமொழி

தரவு கொச்சகக் கலிப்பா

688:##

தருதுயரம் தடாயேல்\* உன் சரணல்லால் சரணில்லை\*  
விரைகுழவு மலர்ப்பொழில்சூழ\* விற்றுவக்கோட் டம்மானே\*  
அரிசினத்தால் ஈன்றதாய்\* அகற்றிடினும்\* மற்றவள்தன்-  
அருள்நினைந்தே அழும்குழவி\* அதுவே போன்றிருந்தேனே (2) 5.1

689:

கண்டார் இகழ்வனவே\* காதலன் தான் செய்திடினும்\*  
கொண்டானை அல்லால்\* அறியாக் குலமகள்போல்\*  
விண்தோய் மதிள்புடைசூழ\* விற்றுவக்கோட் டம்மா\* நீ-  
கொண்டாளாயாகிலும்\* உன் குரைகழலே கூறுவனே 5.2

690:

மீன்றோக்கும் நீள்வயல்கூழ்\* விற்றுவக்கோட் டம்மா \*என்-  
பால்நோக்காய் ஆகிலும்\* உன் பற்றல்லால் பற்றில்லை\*  
தான்நோக்காது\* எத்துயரம் செய்திடினும்\* தார்வேந்தன்-  
கோல்நோக்கி வாழும்\* குடிபோன்று இருந்தேனே 5.3

691:

வாளால் அறுத்துச் சுடினும் \*மருத்துவன்பால்\*  
மாளாத காதல்\* நோயாளன் போல் மாயத்தால்\*  
மீளாத் துயர்தரினும்\* விற்றுவக்கோட்டம்மா\*நீ-  
ஆளா உனதருளே\* பார்ப்பன் அடியேனே 5.4

692:

வெங்கண்திண் களிறடர்த்தாய்\* விற்றுவக்கோட் டம்மானே\*  
எங்குப்போய் உய்கேன்\* உன் இணையடியே அடையல்லால்\*  
எங்கும்போய்க் கரைகாணாது\* தெறிகடல்வாய் மீண்டேயும்\*  
வங்கத்தின் கூம்பேறும்\* மாப்பறவை போன்றேனே 5.5

693:

செந்தழலே வந்து\* அழலைச் செய்திடினும்\* செங்கமலம்-  
அந்தரம் சேர்\* வெங்கதிரோற்கு அல்லால் அலராவால்\*  
வெந்துயர் வீட்டாவிடினும்\* விற்றுவக்கோட்டம்மா\*உன்-  
அந்தமில் சீர்க்கல்லால்\* அகங்குழைய மாட்டேனே 5.6

694:

எத்தனையும் வான்மறந்த\* காலத்தும் பைங்கூழ்கள்\*  
மைத்தெழுந்த மாமுகிலே\* பார்த்திருக்கும் மற்றவைப்போல்\*  
மெய்த்துயர் வீட்டாவிடினும்\* விற்றுவக்கோட் டம்மா\*என்--  
சித்தம்மிக உன்பாலே\* வைப்பன் அடியேனே 5.7

695:

தொக்கிலங்கி யாறெல்லாம்\* பரந்தோடி\* தொடுகடலே-  
புக்கன்றிப் புறம்நிற்க\* மாட்டாத மற்றவைபோல்\*  
மிக்கிலங்கு முகில்நிறத்தாய்\* விற்றுவக்கோட் டம்மா\*உன்-  
புக்கிலங்கு சீரல்லால்\* புக்கிலன் காண் புண்ணியனே 5.8

696:

நின்னையே தான்வேண்டி\* நீள்செல்வம் வேண்டாதான்\*  
தன்னையே தான்வேண்டும்\* செல்வம்போல் மாயத்தால்\*

## பெருமாள் திருமொழி

மின்னையே சேர்திகிரி\* விற்றுவக் கோட்டம்மா\*  
நின்னையே தான்வேண்டி\* நிற்பன் அடியேனே

5. 9

697:##

விற்றுவக் கோட்டம்மா\* நீ வேண்டாயே ஆயிடினும்\*  
மற்றரும் பற்றில்லேன் என்று\* அவனைத் தாள்நயந்த\*  
கொற்றவேல் தானைக்\* குலசேகரன் சொன்ன\*  
நற்றமிழ் பத்தும் வல்லார்\* நண்ணார் நரகமே (2) 5.10

அறுசீர்க் கழிநெடிலடி ஆசிரிய விருத்தம்

698:##

ஏர்மலர்ப்பூங்குழல் ஆயர்மாதர்\* எனைப்பலருள்ள இவ்வூரில்,\*உன்தன்-  
மார்வு தழுவுதற்கு\* ஆசையின்மை அறிந்தறிந்தே உன்தன் பொய்யைக்கேட்டு\*  
கூர்மழைபோல் பனிக் கூதலெய்திக்\* கூசினடுங்கி யமுனையாற்றில்\*  
வார்மணல் குன்றில் புலரநின்றேன்\* வாசுதேவா உன் வரவுபார்த்தே (2) 6.1

699:

கெண்டை ஒண்கண் மடவாளொருத்தி\* கீழை அகத்துத் தயிர்கடையக்-  
கண்டு\* ஒல்லை நானும் கடைவனென்று\* கள்ளவிழியை விழித்துப்புக்கு\*  
வண்டமர் பூங்குழல் தாழ்ந்துலாவ\* வாளமுகம் வேர்ப்பச் செவ்வாய்த்துடிப்ப\*  
தண்தயிர் நீ கடைந்திட்ட வண்ணம்\* தாமோதரா மெய்யறிவன் நானே 6.2

700:

கருமலர்க் கூந்தல் ஒருத்தி தன்னைக்\*கடைக்கணித்து\* ஆங்கே ஒருத்தி தன்பால்-  
மருவி மனம்வைத்து\* மற்றொருத்திக்கு உரைத்து ஒரு பேதைக்குப் பொய்குறித்து\*  
புரிசுமூல் மங்கை ஒருத்தி தன்னைப்புணர்தி\* அவளுக்கும் மெய்யனல்லை\*  
மருதிறுத்தாய் உன் வளர்த்தியுடே\* வளர்கின்றதால் உன்தன் மாயைதானே 6.3

701:

தாய்முலைப் பாலில் அமுதிருக்கத்\* தவழ்ந்து தளர்நடை இட்டுச்சென்று\*  
பேய்முலை வாய்வைத்து நஞ்சையுண்டு\* பித்தனென்றே பிறர் ஏசநின்றாய\*  
ஆய்மிகு காதலோடு யானிருப்ப\* யான்விட வந்த என் தூதியோடே\*  
நீமிகு போகத்தை நன்குகந்தாய்\* அதுவும் உன் கோரம்புக்கு ஏற்குமன்றே 6.4

702:

மின்னொத்த நுண்ணிடை யானைக்கொண்டு\* வீங்கிருள் வாயென்றன் வீதியுடே\*  
பொன்னொத்த வாடை குக்கூடலிட்டு\* போகின்ற போதுநான் கண்டுநின்றேன்\*  
கண்ணுற்றவளை நீ கண்ணுலிட்டுக்\* கைவிளிக்கின்றதும் கண்டேநின்றேன்\*  
என்னுக்கு அவளை விட்டிங்குவந்தாய்\* இன்னம் அங்கே நட நம்பி!நீயே 6.5

703:

மற்பொரு தோளுடை வாசுதேவா\* வல்வினையேன் துயில் கொண்டவாறே\*  
இற்றை இரவிடை ஏமத்து என்னை\* இன்னனை மேலிட்ட கன்றுநீபோய்\*  
அற்றை இரவும் ஓர் பிறறைநாளும்\* அரிவையரோடும் அணைந்துவந்தாய்\*  
எற்றுக்கு நீயென் மருங்கில்வந்தாய்\* எம்பெருமான் நீ எழுந்தருளே 6.6

704:

பையரவின் அணைப் பள்ளியினாய்\* பண்டையோம் அல்லோம்நாம்\* நீயுகக்கும்-  
மையரி ஒண்கண்ணினாரும் அல்லோம்\* வைகி எம்சேரி வரவொழிநீ\*  
செய்ய உடையும் திருமுகமும்\* செங்கனி வாயும் குழலும்கண்டு\*  
பொய்யொரு நான்பட்டதே அமையும்\* புள்ளுவம் பேசாதே போகுநம்பி 6.7



## பெருமாள் திருமொழி

705:

என்னை வருகவெனக் குறித்திட்டு\* இனமலர் முல்லையின் பந்தர்நீழல்\*  
மன்னி அவனைப் புணர்ப்புக்கு\* மற்றெனைக் கண்டு உழுநெகிழ்ந்தாய்\*  
பொன்னிற வாடையைக் கையில்தாங்கிப்\* பொய் அச்சம் காட்டிப் போதியேலும்\*  
இன்னம் என் கையகத்து ஈங்கொருநாள்\* வருதியேல் என்சினம் தீர்வன்நானே 6.8

706:

மங்கல நல்வன மாலைமார்வில் இலங்க\* மயில்தழைப் பீலிகுடி\*  
பொங்கிள ஆடை அரையில்சாத்திப்\* பூங்கொத்துக் காதில் புணர்ப்பெய்து\*  
கொங்கு நறுங்குழலார்களோடு\* குழைந்து குழலினிது ஊதிவந்தாய்\*  
எங்களுக்கே ஒருநாள் வந்தாத\* உன்குழல் இன்னிசை போதராதே 6.9

707:##

அல்லிமலர்த் திருமங்கை கேள்வன் தன்னை நயந்து\* இளவாய்ச்சிமார்கள்\*  
எல்லிப் பொழுதினில் ஏமத்தாடி\* என்கி உரைத்த உரையதனை\*  
கொல்லி நகர்க்கிறை கூடற்கோமான்\* குலசேகரன் இன்னிசையில்மேவி\*  
சொல்லிய இன்தமிழ் மாலைபத்தும்\* சொல்ல வல்லார்க்கு இல்லை துன்பந்தானே (2)  
6.10

எண்சீர்க் கழிநெடிலடி ஆசிரிய விருத்தம்

708:##

ஆலை நீள்கரும்பன்னவன் தாலோ\*  
அம்புயத் தடங்கண்ணினன் தாலோ\*  
வேலைநீர் நிறத்தன்னவன் தாலோ\*  
வேழப் போதக மன்னவன் தாலோ\*  
ஏலவார் குழல் என்மகன் தாலோ\*  
என்றென்று உன்னைஎன் வாயிடை நிறைய\*  
தால் ஒலித்திடும் திருவினை யில்லாத்\*  
தாயரில் கடை யாயின தாயே (2) 7.1

709:

வடிக்கொள் அஞ்சனம் எழுது செம்மலர்க்கண்\*  
மருவி மேல் இனிதொன்றினை நோக்கி\*  
முடக்கிச் சேவடி மலர்ச்சிறு கருந்தாள்\*  
பொலியும் நீர்முகில் குழவியே போல\*  
அடக்கி ஆரச் செஞ்சிறுவிரல் அனைத்தும்\*  
அங்கையோடு அணைந்து ஆனையிற் கிடந்த\*  
கிடக்கை கண்டிடப் பெற்றிலன் அந்தோ\*  
கேசவா! கெடுவேன் கெடுவேனே 7.2

710:

முந்தை நன்முறை உன்புடை மகளிர்\*  
முறைமுறை தம்தம் குறங்கிடை இருத்தி\*  
எந்தையே எந்தன் குலப் பெருஞ்சுடரே\*  
எழுமுகில் கணத்தெழில் கவரேறே\*  
உந்தையாவன் என்றுரைப்ப\* நின் செங்கேழ்-  
விரலினும் கடைக் கண்ணினும் காட்ட\*  
நந்தன் பெற்றனன் நல்வினை இல்லா\*  
நங்கள் கோன் வசதேவன் பெற்றிலனே 7.3

711:

கனிநிலா எழில்மதி புரை முகமும்\*  
கண்ணனே திண்கை மார்வும் திண்தோளும்\*

## பெருமாள் திருமொழி

தனிமலர்க் கருங்குழல் பிறை அதுவும்\*  
தடங்கொள் தாமரைக் கண்களும் பொலிந்த\*  
இளமை இன்பத்தை இன்று என்தன் கண்ணால்\*  
பருகுவேற்கு இவள் தாயென நினைந்த\*  
அளவில் பிள்ளைமை இன்பத்தை இழந்த\*  
பாவியேன் எனதாவி நில்லாதே 7.4

712:

மருவும் தின்திரு நெற்றியில் சுட்டி அசைதர\*  
மணி வாயிடை முத்தம் தருதலும்,\*  
உன்தன் தாதையைப் போலும்\*  
வடிவு கண்டுகொண்டு உள்ளம் உள்குளிர\*  
விரலைச் செஞ்சிறு வாயிடைச் சேர்த்து\*  
வெகுளியாய் தின்றுரைக்கும் அவ்வுரையும்\*  
திருவிலேன் ஒன்றும் பெற்றிலேன்\* எல்லாம்-  
தெய்வ நங்கை யசோதை பெற்றாளே 7.5

713:

தண்ணந் தாமரைக் கண்ணனே கண்ணால்\*  
தவழந்தெழுந்து தளர்த்ததோர் நடையால்\*  
மண்ணில் செம்பொடி ஆடிவந்து\* என்தன்-  
மார்வில் மன்னிடப் பெற்றிலேன் அந்தோ\*  
வண்ணச் செஞ்சிறு கைவிரல் அனைத்தும்\*  
வாரி வாய்க்கொண்ட அடிசிலின் மிச்சல்\*  
உண்ணப் பெற்றிலேன் ஓ! கொடு வினையேன்\*  
என்னை என்செய்யப் பெற்றது எம்மோயே 7.6

714:

குழகனே! என்தன் கோமளப் பிள்ளாய்\*  
கோவிந்தா என் குடங்கையில் மன்னி\*  
ஓமுகு பேரெழில் இளஞ்சிறு தளிர்போல்\*  
ஒருகையால் ஒரு முலை முகம் நெருடா\*  
மழலை மென்னகை இடையிடை அருளா\*  
வாயிலே முலை இருக்க என் முகத்தே\*  
எழில்கொள் தின் திருக்கண்ணினை நோக்கந்-  
தன்னையும்\* இழந்தேன் இழந்தேனே 7.7

715:

முழுதும் வெண்ணையிளந்து தொட்டுண்ணும்\*  
முகிழ் இளஞ்சிறுத் தாமரைக் கையும்\*  
எழில்கொள் தாம்புகொண்டு அடிப்பதற்கு எங்கும்-  
நிலையும்\* வெண்தயிர் தோய்ந்த செவ்வாயும்\*  
அழகையும் அஞ்சி நோக்கும் அந்நோக்கும்\*  
அணிகொள் செஞ்சிறு வாய் நெளிப்பதுவும்\*  
தொழுகையும் இவை கண்ட அசோதை\*  
தொல்லை இன்பத்து இறுதி கண்டாளே 7.8

716:

குன்றினால் குடை கவித்ததும்\* கோலக்-  
குரவை கோத்ததும் குடமாட்டும்\*  
குன்றினால் விளவெறிந்ததும்\* காலால்-  
காளியன் தலை மிதித்ததும் முதலா\*  
வென்றிசேர் பிள்ளை நல்வினையாட்டம் அனைத்திலும்\*  
அங்கு என் உள்ளம் உள்குளிர\*

## பெருமாள் திருமொழி

ஒன்றும் கண்டிடப் பெற்றிலேன் அடியேன்\*  
காணுமாறு இனி உண்டெனில் அருளே 7.9

717:  
வஞ்சமேவிய நெஞ்சடைப் பேய்ச்சி\*  
வரண்டு நார்நரம்பெழக் கரிந்துக்க\*  
நஞ்ச மார்தரு சுழிமுலை அந்தோ\*  
சுவைத்து நீயருள் செய்து வளர்ந்தாய்\*  
கஞ்சன் நாள்கவர் கருமுகில் எந்தாய்\*  
கடைப்பட்டேன் வறிதே முலை சுமந்து\*  
தஞ்சமேல் ஒன்றிலேன் உயந்திருந்தேன்\*  
தக்கதே நல்ல தாயைப் பெற்றாயே 7.10

718:##  
மல்லை மாநகர்க்கு இறையவன் தன்னை\*  
வான்செலுத்தி வந்தீங்கிணை மாயத்து\*  
எல்லையில் பிள்ளை செய்வன காணுத்\*  
தெய்வத் தேவகி புலம்பிய புலம்பல்\*  
கொல்லி காவலன் மாலடி முடிமேல்\*  
கோலமாம் குலசேகரன் சொன்ன\*  
நல்லிசைத் தமிழ் மாலை வல்லார்கள்\*  
நண்ணுவார் ஒல்லை நாரணன் உலகே (2) 7.11

தரவு கொச்சகக் கலிப்பா

719:##  
மன்னுபுகழ் கௌசலைதன்\* மணிவயிறு வாய்த்தவனே\*  
தென்னிலங்கை கோன்முடிகள்\* சிந்துவித்தாய் செம்பொன்சேர்\*  
கன்னி நன்மாமதிள் புடைசூழ்\* கண்புரத்தென் கருமணியே\*  
என்னுடைய இன்னமுதே\* இராகவனே தாலேலோ (2) 8.1

720:  
புண்டரிக மலரதன்மேல்\* புவனியெல்லாம் படைத்தவனே\*  
திண்திறலாள் தாடகைதன்\* உரமுருவச் சிலைவளைத்தாய்\*  
கண்டவர்தம் மனம்வழங்கும்\* கண்புரத்தென் கருமணியே\*  
எண்திசையும் ஆளுடையாய்\* இராகவனே தாலேலோ 8.2

721:  
கொங்குமலி கருங்குழலாள்\* கோசலைதன் குலமதலாய்\*  
தங்குபெரும் புகழ்ச்சனகன்\* திருமருகா தாசரதீ\*  
கங்கையிலும் தீர்த்தமலி\* கண்புரத்தென் கருமணியே\*  
எங்கள்குலத்து இன்னமுதே\* இராகவனே தாலேலோ 8.3

722:  
தாமரைமேல் அயனவனை\* படைத்தவனே\* தசரதன்தன்-  
மாமதலாய்\* மைதிலிதன் மணவாளா\* வண்டினங்கள்-  
காமரங்கள் இசைபாடும்\* கண்புரத்தென் கருமணியே\*  
ஏமருவும் சிலைவலவா\* இராகவனே தாலேலோ 8.4

723:  
பாராளும் படர்செல்வம்\* பரத நம்பிக்கே அருளி\*  
ஆராவன்பிளையவனோடு\* அருங்கான மடைந்தவனே\*  
சீராளும் வரைமார்பா\* திருக்கண்ண புரத்தரசே\*  
தாராளும் நீண்முடி\* என் தாசரதீ தாலேலோ 8.5

## பெருமாள் திருமொழி

724:

சுற்றமெல்லாம் பின்தொடரத்\* தொல்கானம் அடைந்தவனே\*  
அற்றவர்க்கு அருமருந்தே\* அயோத்தி நகர்க்கு அதிபதியே\*  
கற்றவர்கள் தாம்வாழும்\* கணபுரத்தென் கருமணியே\*  
சுற்றவைதன் சொல்கொண்ட\* சீராமா தாலேலோ 8.6

725:

ஆலினிலைப் பாலகனாய்\* அன்றுலகம் உண்டவனே\*  
வாலியை கொன்று அரசு\* இளைய வானரத்துக்கு அளித்தவனே\*  
காலின்மணி கரையலைக்கும்\* கணபுரத்தென் கருமணியே\*  
ஆலிநகர்க்கு அதிபதியே\* அயோத்திமனே தாலேலோ 8.7

726:

மலையதனால் அணைகட்டி\* மதிளிலங்கை அழித்தவனே\*  
அலைகடலைக் கடைந்து\* அமரர்க்கு அமுதருளிச் செய்தவனே\*  
கலைவலவர் தாம்வாழும்\* கணபுரத்தென் கருமணியே\*  
சிலைவலவா சேவகனே\* சீராம தாலேலோ 8.8

727:

தளையவிழும் நறுங்குஞ்சித்\* தயரதன்தன் குலமதலாய்\*  
வளைய ஒரு சிலையதனால்\* மதிளிலங்கை அழித்தவனே\*  
களைகமுநீர் மருங்கலரும்\* கணபுரத்தென் கருமணியே\*  
இளையவர்க்கு அருளுடையாய்\* இராகவனே தாலேலோ 8.9

728:##

தேவரையும் அசுரரையும்\* திசைகளையும் படைத்தவனே\*  
யாவரும் வந்து அடிவணங்க\* அரங்கநகர்த் துயின்றவனே\*  
காவிரிநல் நதிபாயும்\* கணபுரத்தென் கருமணியே\*  
ஏவரிவெஞ் சிலைவலவா\* இராகவனே தாலேலோ (2) 8.10

729:##

கன்னிநன்மா மதிள்புடைகுழ்\* கணபுரத்தென் காகுத்தன்-  
தன்னடிமேல்\* தாலேலோ என்றுரைத்த\* தமிழ்மாலை\*  
கொல்நவிலும் வேல்வலவன்\* குடைக் குலசேகரன் சொன்ன\*  
பன்னியநூல் பத்துமவல்லார்\* பாங்காய பத்தர்களே (2) 8.11

அறுசீர்க் கழிநெடிலடி ஆசிரிய விருத்தம்

730:##

வன்தாளினிணை வணங்கி வளநகரம் தொழுதேத்த\* மன்னனாவான்-  
நின்றாயை\* அரியணைமேல் இருந்தாயை\* நெடுங்கானம் படரப்போகு-  
என்றாள்,\* எம் இராமாவோ\* உனைப்பயந்த கைகேசி தன்சொற் கேட்டு\*  
நன்றாக நானிலத்தை ஆள்வித்தேன்\* நன்மகனே உன்னை நானே (2) 9.1

731:

வெவ்வாயேன் வெவ்வுரை கேட்டு\* இருநிலத்தை வேண்டாதே விரைந்து\*வென்றி-  
மைவாய களிற்றொழிந்து தேரொழிந்து\* மாவொழிந்து வனமே மேவி\*  
நெய்வாய வேல்நெடுங்கண்\* நேரிழையும் இளங்கோவும் பின்பு போக\*  
எவ்வாறு நடந்தனை எம் இராமாவோ\* எம்பெருமான் என்செய்கேனே 9.2

732:

கொல்லணைவேல் வரிநெடுங்கண்\* கோசலைதன் குலமதலாய் குனிவில் ஏர்த்தும்\*  
மல்லணைந்த வரைத்தோளா\* வல்வினையேன் மனமுருக்கும் வகையே கற்றாய்\*

## பெருமாள் திருமொழி

மெல்லணமேல் முன்துயின்றாய் இன்று இனிப்போய்\*வியன்கான மரத்தின் நீழல்\*  
கல்லணமேல் கண்துயிலக் கற்றணையோ\* காகுத்தா கரிய கோவே 9.3

733:

வாபோகு வாஇன்னம் வந்து\* ஒருகால் கண்டுபோ மலரான் கூந்தல்\*  
வேய்போலும் எழில்தோளி தன்பொருட்டா\*விடையோன் தன் வில்லைச் செற்றாய்\*  
மாபோகு நெடுங்கானம்\* வல்வினையேன் மனமுருக்கும் மகனே\* இன்று-  
நீபோக என்னெஞ்சம் \* இருபிளவாய்ப் போகாதே நிற்கு மாறே 9.4

734:

பொருந்தார்சை வேல்நுதிபோல் பரல்பாய\*மெல்லடிகள் குருதி சோர\*  
விரும்பாத கான்விரும்பி வெயிலுறைப்ப\*வெம்பசினோய் கூர\* இன்று-  
பெரும்பாவியேன் மகனே போகின்றாய்\*கேகயர்கோன் மகளாய்ப் பெற்ற\*  
அரும்பாவி சொற்கேட்ட\* அருவினையேன் என்செய்கேன் அந்தோ யானே 9.5

735:

அம்மாவென்று உகந்தழைக்கும்\* ஆர்வச்சொல் கேளாதே அணிசேர் மார்வம்\*  
என்மார்வத்து இடையமுந்தத் தழுவாதே\* முழுசாதே மோவாது உச்சி\*  
கைம்மாவின் நடையன்ன மென்னடையும்\* கமலம்போல் முகமும் காணுது\*  
எம்மாளை என்மகளை இழந்திட்ட\*இழிதகையேன் இருக்கின்றேனே 9.6

736:

பூமருவு நறுங்குஞ்சி புன்சடையாய்ப் புனைந்து\* பூந்துகில்சேர் அல்குல்\*  
காமரெழில் விழலுடுத்துக் கலண்ணியாது \*அங்கங்கள் அழகு மாறி\*  
ஏமருதோள் என்புதல்வன்\* யானின்று செலத்தக்க வனந்தான் சேர்தல்\*  
தூமறையீர் இதுதகவோ\* சமந்திரனே வசிட்டனே சொல்லீர் நிரே 9.7

737:

பொன்பெற்றார் எழில்வேதப் புதல்வனையும்\*தம்பியையும் பூவை போலும்\*  
மின்பற்று நுண்மருங்குல் மெல்லியலென்\*மருகிகையும் வனத்தில் போக்கி\*  
நின்பற்று நின்மகன்மேல் பழிவிளைத்திட்டு\* என்னையும் நீள்வானில் போக்க\*  
என்பெற்றாய் கைகேசீ\* இருநிலத்தில் இனிதாக இருக்கின்றயே 9.8

738:

முன்னொருநாள் மழுவாளி சிலைவாங்கி\* அவன்தவத்தை முற்றும் செற்றாய்\*  
உன்னையும் உன் அருமையையும் உன்மோயின் வருத்தமும்\* ஒன்றாகக் கொள்ளாது\*  
என்னையும் என் மெய்யுரையும் மெய்யாகக் கொண்டு\* வனம் புக்க எந்தாய்\*  
நின்னையே மகனாகப் பெறப்பெறுவேன்\*ஏழ்பிறப்பும் நெடுந்தோள் வேந்தே 9.9

739:

தேனகுமா மலர்க்கூந்தல்\* கௌசலையும் சமித்திரையும் சிந்தை நோவ\*  
கூனுருவின் கொடுத்தொழுத்தை சொற்கேட்ட\* கொடியவள்தன் சொற்கொண்டு\*  
இன்று கானகமே மிகவிரும்பி\* நீதுறந்த வளநகரைத் துறந்து\* நானும்-  
வானகமே மிகவிரும்பிப் போகின்றேன்\* மனுகுலத்தார் தங்கள் கோவே 9.10

740:##

ஏரார்ந்த கருநெடுமால் இராமனாய்\* வனம்புக்க அதனுக்கு ஆற்று\*  
தாரர்ந்த தடவரைத்தோள் தயரதன் தான் புலம்பிய\* அப் புலம்பல் தன்னை\*  
கூரார்ந்த வேல்வலவன்\* கோழியர்கோன் குடைக் குலசேகரன் சொற்செய்து\*  
சீரார்ந்த தமிழ்மாலை இவைவல்லார்\* தீ நெறிக்கண் செல்லார் தாமே (2) 9.11

## பெருமாள் திருமொழி

எண்சீர்க் கழிநெடிலடி ஆசிரிய விருத்தம்

741:##

அங்கனெடு மதிள்புடை சூழ் அயோத்தி என்னும்\*  
அணிநகரத்து உலகனைத்தும் விளக்கும் சோதி\*  
வெங்கதிரோன் குலத்துக்கோர் விளக்காய்த் தோன்றி\*  
விண்முழுதும் உய்யக்கொண்ட வீரன் தன்னை,\*  
செங்கண் நெடுங் கருமுகிலை இராமன் தன்னைத்\*  
தில்லைநகர்த் திருச்சித்ர கூடந் தன்னுள்\*  
எங்கள்தனி முதல்வனை எம் பெருமான் தன்னை\*  
என்றுகொலோ கண்குளிரக் காணும் நாளே (2)

10.1

742:

வந்தெதிர்ந்த தாடகைதன் உரத்தைக் கீறி\*  
வருகுருதி பொழிதர வெங்கனை ஒன்றேவி\*  
மந்திரங்கொள் மறைமுனிவன் வேள்வி காத்து\*  
வல்லரக்கர் உயிருண்ட மைந்தன் காண்மின்\*  
செந்தளிர்வாய் மலர்நகைசேர் செழுந்தண் சோலைத்\*  
தில்லைநகர்த் திருச்சித்ர கூடந் தன்னுள்\*  
அந்தணர்கள் ஒரு முவாயிரவர் ஏத்த\*  
அணிமணி ஆசனத்திருந்த அம்மான் தானே

10.2

743:

செல்வரிநற் கருநெடுங்கண் சீதைக் காகிச்\*  
சினவிடையோன் சிலையிறுத்து மழு வாளேந்தி\*  
வெவ்வரிநற் சிலைவாங்கி வென்றி கொண்டு\*  
வேல்வேந்தர் பகைதடிந்த வீரன் தன்னை\*  
தெவ்வரஞ்சு நெடும்புரிசை உயர்ந்த பாங்கர்த்\*  
தில்லைநகர்த் திருச்சித்ர கூடந் தன்னுள்\*  
எவ்வரிவெஞ் சிலைத்தடக்கை இராமன் தன்னை\*  
இறைஞ்சுவார் இணையடியே இறைஞ்சினேனே

10.3

744:

தொத்தலர் பூஞ்சரிசூழல் கைகேசி சொல்லால்\*  
தொன்னகரம் துறந்து துறைக் கங்கை தன்னை\*  
பத்தியுடைக் குகன்கடத்த வனம்போய்ப் புக்குப்\*  
பரதனுக்கு பாதுகமும் அரசம் ஈந்து\*  
சித்திரகூடத்து இருந்தான் தன்னை\* இன்று-  
தில்லைநகர்த் திருச்சித்ர கூடந் தன்னுள்\*  
எத்தனையும் கண்குளிரக் காணப் பெற்ற\*  
இருநிலத்தார்க்கு இமையவர் நேர் ஒவ்வார் தாமே

10.4

745:

வலிவணக்கு வரைநெடுந்தோள் விராதைக் கொன்று\*  
வண்தமிழ் மாமுனி கொடுத்த வரிவில் வாங்கி\*  
கலைவணக்கு நோக்கரக்கி முக்கை நீக்கிக்\*  
கரனெடு தூடணன் தன் உயிரை வாங்கி\*  
சிலைவணக்கி மான்மறிய எய்தான் தன்னைத்\*  
தில்லைநகர்த் திருச்சித்ர கூடந் தன்னுள்\*  
தலைவணக்கிக் கைகூப்பி ஏத்த வல்லார்\*  
திரிதலால் தவமுடைத்து இத் தரணி தானே

10.5

## பெருமாள் திருமொழி

746:

தனமருவு வைதேகி பிரியலுற்றுத்\*  
தளர்வெய்திச் சடாயுவை வைகுந்தத்து ஏற்றி\*  
வனமருவு கவியரசன் காதல் கொண்டு\*/  
வாலியை கொண்டு இலங்கை நகர் அரக்கர் கோமான்\*  
சினமடங்க மாருதியால் சுடுவித்தானைத்\*  
தில்லைநகர்த் திருச்சித்ர கூடந் தன்னுள்\*  
இனிதமர்ந்த அம்மானை இராமன் தன்னை\*  
ஏத்துவார் இணையடியே ஏத்தினேனே

10.6

747:

குரைகடலை அடலம்பால் மறுக வெய்து\*  
குலைகட்டி மறுகரையை அதனால் ஏறி\*  
எரிநெடுவேல் அரக்கரொடும் இலங்கை வேந்தன்\*  
இன்னுயிர்கொண்டு அவன்தம்பிக்கு அரசம் ஈந்து\*  
திருமகளோடு இனிதமர்ந்த செல்வன் தன்னைத்\*  
தில்லைநகர்த் திருச்சித்ர கூடந் தன்னுள்\*  
அரசமர்ந்தான் அடிகுடும் அரசை அல்லால்\*  
அரசாக எண்ணென் மற்றரசு தானே

10.7

748:

அம்பொனெடு மணிமாட அயோத்தி எய்தி\*  
அரசெய்தி அகத்தியன்வாய்த் தான்முன் கொன்றன்-  
தன்\* பெருந்தொல் கதைக்கேட்டு மிதிலைச் செல்வி\*  
உலகுய்யத் திருவயிறு வாய்த்த மக்கள்\*  
செம்பவளத் திரள்வாய்த் தன் சரிதை கேட்டான்\*  
தில்லைநகர்த் திருச்சித்ர கூடந் தன்னுள்\*  
எம்பெருமான் தன்சரிதை செவியால் கண்ணால்\*  
பருகுவோம் இன்னமுதம் மதியோம் இன்றே

10.8

749:

செறிதவச் சம்புகன் தன்னைச் சென்று கொன்று\*  
செழுமறையோன் உயிர்மீட்டுத் தவத்தோன் ஈந்த\*  
நிறைமணிப் பூணணியும் கொண்டு இலவணன் தன்னைத்\*  
தம்பியால் வானேற்றி முனிவன் வேண்ட\*  
திறல்விளங்கும் இலக்குமனைப் பிரிந்தான் தன்னைத்\*  
தில்லைநகர்த் திருச்சித்ர கூடந் தன்னுள்-  
உறைவானை\* மறவாத உள்ளந் தன்னை\*  
உடையோம் மற்றுறுதுயரம் அடையோம் இன்றே

10.9

750:##

அன்று சராசரங்களை வைகுந்தத்து ஏற்றி\*  
அடலரவப் பகையேறி அசரர் தம்மை-  
வென்று,\*இலங்கு மணிரெடுத்தோள் நான்கும் தோன்ற\*  
விண்முழுதும் எதிர்வரத் தன்தாமம் மேவி\*  
சென்றினிது வீற்றிருந்த அம்மான் தன்னைத்\*  
தில்லைநகர்த் திருச்சித்ர கூடந் தன்னுள்\*  
என்றும் நின்றான் அவனிவனென்று ஏத்தி\* நாளும்-  
இன்றைஞ்சுமினே எப்பொழுதும் தொண்டர் நீரே

10.10

751:##

தில்லைநகர்த் திருச்சித்ர கூடந் தன்னுள்\*  
திறல்விளங்கு மாருதியோடு அமர்ந்தான் தன்னை\*  
எல்லையில் சீர்த்தயரதன் தன் மகனாய்த் தோன்றிற்று-

## பெருமாள் திருமொழி

அதுமுதலாத்\* தன்னுலகம் புக்க தீரூ\*  
கொல்லியலும் படைத்தானக் கொற்ற வொள்வாள்\*  
கோழியர்கோன் குடைக் குலசேகரன் சொற்செய்த\*  
நல்லியல் இன்தமிழ் மால பத்தும் வல்லார்\*  
நலந்திகழ் நாரணன் அடக்கீழ் நண்ணு வாரே (2) 10.11

குலசேகரப் பெருமாள் திருவடிகளே சரணம்